


**SENIOR CERTIFICATE EXAMINATION
SENIORSERTIFIKAAT-EKSAMEN**



**OCTOBER / NOVEMBER
OKTOBER / NOVEMBER**

2004

**ISINDEBELE ILIMI LESIBILI
IZINGA ELIPHAKAMILEKO**

(Iphepha Lokuthoma)

HG

926-1/1

7 pages

IsiNDEBELE SECOND LANG HG: Paper 1



**COPYRIGHT RESERVED / KOPIEREG VOORBEHOU
APPROVED BY UMALUSI / GOEDGEKEUR DEUR UMALUSI**



UMNYANGO WEFUNDO WEGAUTENG
UKUHLOLWA KWEBANGA LETJHUMI NAMBILI

ISINDEBELE ILIMI LESIBILI
IZINGA ELIPHAKAMILEKO
(Iphepha Lokuthoma)

ISIKHATHI: 2 ama-iri

IMITLOMELO: 80

TJHEJA:

- Leliphepha lineengaba ezintathu A, B no-C.
- Ohlolwako ulindeleke bona aphenyule yoke imibuzo.
- Iimpindulo azingahlanguhlanganiswa.
- Tlola ngokuyelela nangobuthakgha obukhulu.

ISIGABA A

UMBUZO 1

Funda indatjhana engenzasi bese uphendula imibuzo elandelako:-

Unina wamsukela noyise asesemncani khulu. Unina lo, wazipha inarha ngesibanga sokobana uyise kaBonakele gade ahlala ngokumhlunguphaza. Amenza koke okumbi okungatshwenya umuntu wesifazi emcabangweni nemzimbeni. Uyise wathatha omunye umfazi ngemva kokuthala umkakhe uNaMndebele. UngowakwaSilombo. UliSwazi, ngokubelethwa ungoweHlazaTje, isabelwana samaSwazi esimlenzana neSwazini. UNaMndebele yena wabelethelwa wabe wakhulela khona enarheni yeSiyabuswa.

Umndeni wakwaMahlangu lo khabe kumndeni ohlala ngokunghwarana njalo, kodwana kwakungamtshwenyi uBonakele ngombana unina gade amthanda khulu lokha angakaziphi inarha, asahlala nabo. Indaba yasuke yonakala lokha uMahlangu nakathatha umfazi omunye. Naye uBonakele lo wabelethelwa khona eSiyabuswa. Ipilo yakhe yaya ngokungathabisi mihla le. Umzimba wakhe watjhuguluka waba mncani khulu ngasuthi mntwana ophethwe bulwelwe besifuba. Lobubulwelwe ngesiNgisi abathi yi-'Tuberculosis'. Khabe ahlukuphazwa nguninakhe omutjha lo.

- 1.1 Ngewakwabani uBonakele? (1)
- 1.2 UBonakele uhlobana njani nomfazi kayise omutjha lo? (1)

- 1.3 Ngokucabanga kwakho, khuyini obekwenziwa nguyise kaBonakele kunina obekwenza bona atshwenyeke:
- 1.3.1 emcabangweni. (1)
- 1.3.2 emzimbeni. (1)
- 1.4 Litjho ukuthini igama elitlolwe ngokunzima khulu kilomutjho? “Isabelwana samaSwazi **esimilenzana** neSwazini?” (1)
- 1.5 Veza igama elisetjenziswe endatjaneni elitjho ukuhlala ngokulwa. (1)
- 1.6 Kuba yini uBonakele gade anganandaba nokulwa kukanina noyise? (1)
- 1.7 Kukwenzani ukuzipha inarha? (1)
- 1.8 Tlola umutjho ohlathulula bona unina kaBonakele waye mumuntu wendawo ekukhulunywa ngayo la. (1)
- 1.9 Ngokuzwisisa kwakho endatjaneni le ungabahlathulula njengabantu abanjani abantu laba:
- i. UMahlangu. (1)
- ii. UnaSilombo. (1)

[11]

Fundisisa nasi indatjana bese uphendula imibuzo engenzasi:

Asahlezi ngaphandle esibandameni uNaMtshweni, ayibone ivela phetjheya ikoloyi. Azibuze bona ngabe ngekabani, ifunani? Athi angayitlhoga ipendulo akhumbule bona mhlawumbe ngeyaboDladla sebeze ,ukuzokuthwala ifuyo kaBongwe njengokutjho kwesifiso sakhe. Inyanga seyiphelile, nabantwana sebahlubulile. Aphose amehlo phetjheya ekoloyini eza kancani, ayibone bona mbala iza kwakhe. Athi ubiza uMhleka angasabeli. Athi ubiza uHleziphi akhumbule bona akakho usesikolweni. Akhethe ukuthula ngombana umakotakhe, uNaKabini usaye emalongweni. Okhona nguMavela.

Mbala ize ithi tsi, ecabazini ikoloyi. Kwehle imikhukhuva emibili. Imikhaba nasiya, baze babhembesile. Nawe uyabona nje bona badla kusale. Okudondisako nje kukobana indlela abambethe ngayo ayikhambisani nemikhababo, bambethe abokhakhi esele bathoma ukudabuka, kanti namanyathelo ayavuma bona kade aphuma ngevikilini. Angisayiphathi yeenthende. Sekunokobana bakhambe ngawo ngombana bawafakile, bakhamba hlanukwawo. Ngokubona imikhaba yodwa nje anele. Azitjele bona ukudla usuthe, mkhaba. Isembatho asikhulumi ilizwi elingehla komkhaba.

- 1.10 Kubayini uNaMtshweni ikoloyi le acabange bona boDladla? (1)
- 1.11 Yindawo enjani isibandama? (1)
- 1.12 Ngokuzwisisa indatjana, ngokunjani ukuhlubula kwabantwana okukhulunywa ngakho la? (2)

- 1.13 Bangaki abantu abahlala kilomuzi ngaphandle kwakNaMtshweni? (1)
- 1.14 Nikela isitjho esisendatjaneni esitjho ukuqala. (1)
- 1.15 Wenziwa yini uNaMtshweni bona aneliseke bona amadoda la anezinto zawo? (1)
- 1.16 Tsomula umutjho ngamunye onokungenzasi:
- i. isenzukuthi. (1)
 - ii. isenzasamuntu. (1)
- 1.17 Qedelela umutjho naku: Sekunokobana bakhambe ngawo ngombana bawafakile (1)
- 1.18 Bekambethe mhlobobani wezambatho amadoda la? (1)
- 1.19 Tlola umutjho ohlathulula bona amanyathelo wabantu laba bewamadala. (1)
- 1.20 Ubagade akuphi uHleziphi nakufika abayenaba ekhabo? (1)
- [13]**

Fundisisa indatjana engenzasi bese uphendula imibuzo elandelako:

Indoda ithe ingasuka esibayeni yanqopha ngendlini ephakathi, ngakwagogo phela. Abe ayiboni nokobana kwenzenjani kuNaMkoneni. Ithe ingakahlali nokuhlala phasi wasele angaphakathi uNaMkoneni. Ngaphandle kokulotjhisa, anikele indoda le iinkotlelo ezibhodokileko. “Kabini, qala into le bona yenzeni,” kutjho uNaMkoneni akwate afile. Athome ngokurareka uKabini bona sekwenzenjani begodu khuyini lokhu okutjhiwo mkakhe.

“Khewujame NaMkoneni ngamatje. Yitjho kuhle ngizwe bona kwenzenjani,” kutjho uKabini. :Ngazile bona uyabujamela ubudzibhani obunguKosabo,” kulila uNaMkoneni. Ukhuluma nje amehlo sele amilambo kuNaMkoneni. UKabini avele abone bona kutjharagene. Abize uNaThamana, umkakhe wokuthoma. Angene msinyazana uNaThamana kodwana ngekulu ihlonipho, afike alotjhise uKabini nomrharindzwenakhe. UNaMkoneni angaphendula, avele azithulele nje. UKabini atjhalazele abe ayithome indaba. “NaThamana, ubizwa ngimi mntwanami. Ngibona inga kukhona okungakalungi emzini kababa lo.” Athule kancani uKabini aqale uNaThamana, ebe noNaMkoneni. “Hlalithwa,” kuthokoza uNaThamana. Athi angakakhulumi godu uKabini, uNaMkoneni alile khulu, aphumele ngaphandle. Akalisi nokho ukubeka umlandu kuKabini ngokujamelana noNaThamana ukuzwisa yena nomtwanakhe isihlabi. Atjho nokobana bahlangene ngaye. UKabini asale noNaThamana. UKabini athi awa, akasale abuyela ngakwakhe uNaThamana ngombana uNaMkoneni lo akayazi into ayikhulumako. Naye uKabini akakatjelwa ngokupheleleko ngomlandu lo obikwa nguye uNaMkoneni. Awa-ke uNaThamana azibuyelele ngakwakhe. UKabini azihlambele azilungisele ukuyokulala khona azakuvuka ekuseni kusasa nakaya emberegweni.

- 1.21 Ngubani isibongo sendoda ekukhulunywa ngayo emudeni wokuthoma wendatjana le? (1)
- 1.22 Kubayini uNaThamana abize uKabini ngoHlalithwa? (1)

- 1.23 Khuyini okwabangela uKabini bona atjele uNaThamana bona abuyele ngakwakhe? (1)
- 1.24 Hlathulula nakhu okutholakala endatjaneni:
- 1.24.1 ukwate ufile. (1)
- 1.24.2 amehlo sele amilambo. (1)
- 1.25 Ngokuzwisisa kwakho indatjana le, ubangani kangaka uNaMkoneni? (1)
- 1.26 Nikela amagama amabili ahlabako uNaMkoneni abize ngawo uKosabo endatjaneni le. (2)
- 1.27 UNaMkoneni ungamthatha njengomuntu onjani? Sekela ipendulo yakho. (2)
- 1.28 Bangaki abafazi bakaKabini ngokwendatjana le? (1)

[11]

IMITLOMELO YESIGABA A: [35]

ISIGABA B

UMBUZO 2

Rhunyeza indatjana engenzasi ngemida engadluli kwelitjhumi.

Abantwana kwesinye isikhathi nababelethwako babelethwa baphile bangutjheleni, kuthi nabakhulako ekukhambeni kube namalwedlana abakhokhobelako, bazifumane sebaba buthakathaka. . Lokhu kungabangelwa zizinto ezinengi ezifana nokungadli kuhle ngefanelo. Kufumaniseke bona umzimba womntwana awutholi ukudla okunamavithamini kanye namaphrotheni azokwenza bona umzimba womntwana uhlambuluke begodu uqine.

Kokuthoma nje ibisi lebele ngilo elinepilo khulu emntwaneni ukudlula amabisi enzelwe futhi aziimpuyerana asemabhlegeni. Namanzi mbala aqakatheke tle emzimbeni womntwana njengokusiza ekuhlanzani inyoni emntwaneni. Abantwana abafani, omunye uyabelethwa akhule ngaphandle kwemiraro namalwelwe. Omunye ubelethwa kuhle kodwana ngemuva kwamalanganana kusuke amaphepha, ababelethi bomntwana bazifumane sele bajanyiswa mntwana ngenyawo linye ngesimanga samalwelwe. Kuthi nabakhambakhambako batjelwe bona umntwana unebala, nabasaqale lokho batjelwe bona unenyoni, nakusaqalwe lokho kuthiwe unetjhatjhazi kube yinyakanyaka kutjhingwe phasi-phezulu, iinhloko zijame tsi.

IMITLOMELO YESIGABA B: [10]

ISIGABA C

UMBUZO 3

A. Funda indatjana elandelako bese uphendula imibuzo engenzasi:

Naliyokuhloma ihloko phasi kwabonakala ngeentunzana lapha ngemlanjeni zivela kancani, nomoya kaSoMngetjani wabonakala sewehla. “Mahlangu kwangathi umkhozi selafikile, ngibona iinthunzana lapha kwangathi bukhazi bakwaMthombeni” Makhelwani kwangathi utjho khona. Mbala ngibo qala nethuli libophe seliyikungu Lendoda iyabonakala bona iyayazi into eyifuyeleko, boke abantwana bayo ibalobolela ngezobulongwe,” kuphendula uMahlangu naye selajame ngeenyawo. NoMgidi naye asikime barheme bobathathu baqale ngenzasi la kuvela khona umhlambikazi uragwa besana kanti phambi kwawo kukhamba amadoda aphase iinjazi emahlombe.

“Mahlangu asingeneni ngendlini bazokwazi ukukhulekela,” kutjho uMnguni. Mbala kube njalo. Kunjalo nje neenlukazi zala sezibubonile ubukhazi bakaMngetjani, obubuya kwaMthombeni. Ngokuphazima kwelihlo izinto zibe ngamananeke.

- 3.1 Nikela iingaba zamabizo athalelweko endatjaneni. (4)
- 3.2 Kunezabizwana ezimbalwa ezihlukahlukeneko endatjaneni engehla le. Tsomula zibe zintathu ezihlukeneko bese uyatjho bona isabizwana ngasinye simhlobo bani. (4)
- 3.3 Iinlungelelo ezitlolwe ngokunzima khulu ezenzweni ezisendatjaneni ziimpambosi zezenzo. Tsomula isilungelelo ngasinye bese uyatjho bona ngesayiphi ipambosi. (3)
- 3.4 Nikela umqondo oledwa ziinlungelelo ezithalelwe emabizweni angenzasi.
- 3.4.1 iinthunzana. (1)
- 3.4.2 umhlambikazi (2)
- 3.5 Yitjho bona izenzo ezithalelwe emitjhwani engenzasi le ngasinye sikusiphi isikhathi.
- 3.5.1 Kwangathi umkhozi selafikile. (1)
- 3.5.2 Ngibona iinthunzana lapha kwangathi bukhazi bakwaMthombeni. (1)
- 3.6 Yenza imitjho engenzasi le ilandule:
- 3.6.1 Makhelwani sengathi utjho khona. (1)
- 3.6.2 Mahlangu asingeneni ngendlini bazokwazi ukukhulekela. (2)
- 3.7 Endatjaneni engenzasi le, umutjho ngamunye uwela ngaphasi kwendlela ethileko yesenzo. Tlola phasi umutjho ngamunye bese uyatjho bona ukuyiphi indlela yesenzo.
“Niyamthola nanyana animtholi uyihlo? Uthanda ukuditjha kwaMbonani. Khambani niyomqala khona. Uvamise ukuthi angafika khona athenge utjwala asele.” (4)

Fundisisa indatjana engenzasi bese uphendula imibuzo elandelako:

Uthe bona avuke uMavela khange akholwe amehlwakhe. Abize uNaKabini, angasabeli. Asuke lapho aye ngakunina amthole aditjhe noNoNyaziwe. “Mma, ngisaphuthuma ngeWitbank njengokukufanisela kwami izolo”, kutjho uMavela kuNaMtshweni. Aphume afike ngakwakhe athole uNaKabini selabuyile amtjele ngekhambo lakhe. Uthe nakaphuma ngesango kanti abonina sebahlezi esibandameni ngerhodlweni. “He...! Wasenza isono uSoMavela. NoNyaziwe akhese uqale bona umntwanami selonde kangangani ngendaba yokugidlhela ilifa lakayise angeze alinuka nangepumulo”.

- 3.8 3.8.1 Amabizo athalelwe endatjaneni engehla la, mabizo-qarha (mabizovanga).
Khombisa ukwakheka kwawo bewutjho nokobana akhiwe ngaziphi
iinkhekhe (iingcezu) zekulumo. (4)
- 3.8.2 Tomula isabizwana songumnini esitholakala endatjaneni. (1)
- 3.8.3 Hlathulula umqondo olethwa zizakhi ezitlolwe ngokunzima khulu
emagameni asendatjaneni engehla. (6)
- 3.8.4 Buyelela utlole umutjho ongenzasi ujamiselele igama elithalelweko
ngelitjho okufanako nalo. (1)
- 3.8.5 “Mma ngisaphuthuma ngeWitbank. (1)

IMITLOMELO YESIGABA C: [35]

INANI LOKE: 80